



**J.M.Nayudu**  
Cell: 91 9840066999

**Sai Charan Comfort Inn**  
(Luxury Service Apartments)

Plot No: 1286 & 1345, 5th Street, Golden Colony,  
Anna Nagar West Extn., Mugappair, Chennai-50.  
Mobile: +91 9840089859, E-mail: saicomfortinn@gmail.com

## ముఖ్యమంత్రి స్టాలిన్ రంజాన్ శుభాకాంక్షలు

విల్లివాకం తెలుగు న్యూస్ టైమ్స్

చెన్నైలో సోమవారం ముస్లింల వందంగ రంజాన్ ను జరుపుకోనున్నారు. ఈ నేపథ్యంలో రంజాన్ సందర్భంగా ముఖ్యమంత్రి ఎంకే స్టాలిన్ శుభాకాంక్షలు తెలిపారు. ఈ మేరకు విడుదల చేసిన ఒక పత్రికా ప్రకటన ఇలా ఉంది. ధర్మం మరియు మానవ జీవితానికి ప్రాధాన్యత ఇచ్చే పవిత్ర రంజాన్ మాసాన్ని జరుపుకుంటున్న నా ముస్లిం సోదర సోదరీమణులకు నా శుభాకాంక్షలు. ఇస్లామిక్ కమ్యూనిటీ ప్రజలు ఒక నెల పాటు ఆకలి బాధలు తీవ్రంగా ఉంటాయని వారి అనుభవం నుండి గ్రహిస్తారు. పేద ప్రజల పట్ల దయ మరియు పుణ్యాన్ని చూపించడానికి పవిత్ర రంజాన్ మాసాన్ని చాలా ఆనందంగా జరుపుకుంటారు.





# ఘనంగా పాఠశాల వార్షికోత్సవం

# ఘనంగా తెలుగు బ్రాహ్మణ సభ ఉగాది వేడుకలు



### విల్లివాకం తెలుగు న్యూస్ టైమ్స్ :

చెంగల్పట్టు జిల్లా అవిరుపాకం యూనియన్ కూడపాకం పంచాయతీకి చెందిన ప్రాథమిక పాఠశాల వార్షికోత్సవం ఘనంగా జరిగింది. పాఠశాల మేనేజ్ మెంట్ గురుకుల పి.వనిత అధ్యక్షత వహించారు. ఐదో తరగతి విద్యార్థిని వి.కావ్య అందరికీ స్వాగతం పలికారు. ఆధ్యాత్మిక బోధకుడు రాజభారతి, సభ్యురాలు రాజేశ్వరి, ఎస్సెమ్ సి ఉ పార్శ్వకురాలు ఎ. మల్లిక, వార్డు సభ్యురాలు పల్లవి శ్రీనివాసన్, పమ్మల్ కందవేల్ శుభాకాంక్షలు తెలియజేశారు.



కరుణాకర్ణతోపాటు సంఘాల ఇన్ ఛార్జ్ లు డి.కుమారన్ ఎస్.మోహన్, ఆర్.గంగాధరన్ డి.పార్థివన్, ఆర్.భోజాలన్, మునుసాయి, ఆరోకియదాస్, మాజీ విద్యార్థులు, యువజన దాతలు, మహిళా స్వయం సంఘాల కార్యకర్తలు పాల్గొన్నారు. పర్యావరణాన్ని పరిరక్షించేందుకు ఆసోసియేషన్ ఆఫ్ మర్చంట్స్ ఆసోసియేషన్ లో అందరికీ పసుపు రంగు సంఘలు జారీ చేశారు. ప్రదర్శనలు, సోలో, బ్యాటల్ పోటీల్లో గెలుపొందిన విద్యార్థులకు ప్రశంసాపత్రాలు బహుమతులు, అందజేశారు.

### విల్లివాకం తెలుగు న్యూస్ టైమ్స్ :

తెలుగు బ్రాహ్మణ మహాసభ ఆధ్వర్యంలో చెన్నై, టి.నగర్ పనగల్ పార్క్ సమీపంలోని శ్రీ ఆర్.కే.ఎం శారదా విద్యాలయ వేదికగా ఉగాది వేడుకలను, శ్రీ త్యాగరాజ దినోత్సవ వేడుకలను ఘనంగా నిర్వహించారు. మహాసభ అధ్యక్షులు గోబీటి వెంకటేశ్వరరావు అధ్యక్షతన జరిగిన ఈ వేడుకలకు పారిశ్రామికవేత్త జంధ్యాల వెంకటరమణ

విచ్చేయగా, వేదపండితులు జీఎస్ శ్రీనివాసులు శాస్త్రి, అదే విధంగా సంగీత గాయని రుక్మిణి శ్రీకృష్ణ, అలాగే, కళాపోషకులు రామకృష్ణలకు ఉగాది పురస్కారాలను అందజేశారు. తిరుచ్చి రుక్మిణి శ్రీకృష్ణ బృందం త్యాగరాజ కీర్తనలు శ్రావ్యంగా ఆలపించారు. కార్యదర్శి టి శంకర్ తదితరులు పాల్గొన్నారు. ఈ కార్యక్రమానికి నగర తెలుగు ప్రజలు పలువురు హాజరయ్యారు.

## మన మాతృభాషను

## బ్రతికించుకుందాం : యు సుబ్బారావు

## ఆచార్య దార్లకు ఏ.పి. ప్రభుత్వ ఉగాది పురస్కారం



### హైదరాబాద్ తెలుగు న్యూస్ టైమ్స్ :

హైదరాబాద్ సెంట్రల్ యూనివర్సిటీ తెలుగు ప్రాఫెసర్ దార్ల వెంకటేశ్వరరావు ఆంధ్రప్రదేశ్ రాష్ట్ర ప్రభుత్వం శ్రీవిశ్వావసు నామ సంవత్సర ఉగాది సందర్భంగా ఉ గాది పురస్కారంతో సత్కరించింది. ఆదివారం విజయవాడ తుమ్మలపల్లి కళాక్షేత్రంలో ముఖ్యమంత్రి నారా చంద్రబాబు నాయుడు చేతులమీదుగా ఈ పురస్కారాన్ని అందుకున్నారు. ఆంధ్రప్రదేశ్ రాష్ట్రం, కోనసీమ జిల్లాకు చెందిన ఆచార్య దార్ల వెంకటేశ్వరరావు హైదరాబాద్

సెంట్రల్ యూనివర్సిటీలో ప్రాఫెసర్ గా పనిచేస్తున్నారు. కవిగా ఆయన 'దళిత తాత్వికుడు', 'నెమలి కన్నులు' కవితా సంపుటాలను, 'వీచిక' సాహిత్య విమర్శ వ్యాసాలు, 'బహుజన సాహిత్య దృక్పథం', 'పునర్మూల్యాంకనం' 'సాహితీమలోచనం' అత్యుత్తమ 'నెమలికన్నులు' తదితర గ్రంథాలు రచించారు. గతంలో సెంట్రల్ యూనివర్సిటీ వారు పరిశోధన బోధన రంగాలలో విశేషమైన కృషి చేసినందుకు గాను ఇచ్చే ఛాన్సలర్ అవార్డుతో పాటు లక్షరూపాయల ప్రత్యేక పరిశోధన నిధిని అందుకున్నారు. వీటితోపాటు పొట్టి శ్రీరాములు తెలుగు విశ్వవిద్యాలయం వారు ఇచ్చే కీర్తి పురస్కారం, జాషువా జాతీయ పురస్కారం తదితరు పరిష్కారాలు అందుకున్నారు. దేశవ్యాప్తంగా ఉ న్న అనేక విశ్వవిద్యాలయాలలో బోల్ ఆఫ్ ప్లడీస్ మెంబర్ గా ఉన్నారు. ఈ అవార్డ్ పుష్కారం రావడం పట్ల హెచ్ సియు తెలుగు శాఖ అధ్యక్షులు ఆచార్య పిల్లలమర్రి రాములు అధ్యాపకులు, విద్యార్థులు తమ హర్షాన్ని వ్యక్తం చేశారు.



### చెన్నై న్యూస్ తెలుగు న్యూస్ టైమ్స్ :

మన ప్రాచీన మాతృభాష తెలుగును బ్రతికించుకొని పూర్వ వైభవం తీసుకొద్దామని ఐ సి ఎఫ్ జనరల్ మేనేజర్ యూ సుబ్బారావు పిలుపునిచ్చారు. చెన్నై పెరంబూర్ లోని డి ఆర్.బి.సి.సి మహాస్నాత పాఠశాల లో తమిళనాడు తెలుగు సాంస్కృతిక సంఘం ఆధ్వర్యంలో ఎంతో ఘనంగా జరిగింది. ఈ సభకు సంఘ అధ్యక్షులు తమ్మినేని బాబు అధ్యక్షత వహించగా ముఖ్య అతిథిగా యు సుబ్బారావు, విశిష్ట అతిథిగా మద్రాస్ యూనివర్సిటీ తెలుగు శాఖ అధ్యక్షులు డాక్టర్ విస్తావి శంకరరావు పాల్గొన్నారు. ముందుగా తిరువల్లూరు జిల్లా ఆరణి ఎం బి ఎస్ వివేకానంద పాఠశాల కరస్పాండెంట్ ఎం.బి శాంతా ధాన్వర్తీ నేతృత్వంలో చిన్నారులు తెలుగుతనం పుట్టిపడేలా ప్రదర్శించిన సాంస్కృతిక కార్యక్రమాలను ఎంతో ఆకట్టుకున్నారు. అనంతరం జరిగిన సభలో ముఖ్య అతిథి యు సుబ్బారావు మాట్లాడుతూ.... మన మాతృభాష అయిన తెలుగులో మర్చిపోవద్దని దాన్ని బ్రతికించుకోవలసిన బాధ్యత మనందరిపై ఉందన్నారు. అలాగే ఎంతో పురాతనమైన ఈ పాఠశాలలో జరిగిన ఈ తెలుగు ఉగాది కార్యక్రమంలో పాల్గొనడం నా జన్మ ధన్యమైంది అన్నారు. మన ప్రాచీన తెలుగు భాషకు

పూర్వవైభవం తీసుకొద్దామని పిలుపునిచ్చారు. అలాగే విశిష్ట అతిథి డాక్టర్ విస్తావి శంకరరావు మాట్లాడుతూ ఉగాది యొక్క విశిష్టతను ప్రాధాన్యతను గొప్పదనాన్ని వివరించి సబితలను ఆలోచించవలసిందిగా, అత్యుత్తమ ప్రముఖ పారిశ్రామికవేత్త, దాత నర్రావుల వెంకటరమణ తమిళనాడుతెలుగు సాంస్కృతిక సంఘం ఆధ్వర్యంలో జరుగుతున్న ఉగాది కార్యక్రమాలకు ఎన్నో ఏళ్లగా వస్తున్నానని ఎంతో ఘనంగా ఈ వేడుకలు నిర్వహిస్తున్నారని నిర్వాహకులను అభినందించారు. ముందుగా డాక్టర్ టి ఆర్ ఎస్ శర్మ విశ్వావసునామ ఉగాది పర్వదినం సందర్భంగా పంచాంగ పఠనం చేశారు. సంఘ కార్యదర్శి పిఆర్ కేశవులు వ్యాఖ్యాతగా వ్యవహరించగా కే రమాదేవి వందన సమర్పణ చేశారు. ఈ సందర్భంగా ముఖ్య అతిథులను నిర్వాహకులు శాలువులతో సత్కరించి, చిన్నారులకు బహుమతులు అందజేశారు. ఈ కార్యక్రమంలో కోశాధికారి కె వెంకటరాజు, తెలుగు ప్రముఖులు వంజరపు శివయ్య, కాకాని వీరయ్య, చల్లగారి బాబు, ఉపాధ్యాయులు పి. కుమార్, తమిళనాడు తెలుగు ప్రజల సొసైటీ వ్యవస్థాపకులు దేవరకొండ రాజు, తో పాటు పలువురు పాల్గొన్నారు.

## ఘనంగా 'శ్రీ ఆంధ్ర కళా ప్రవంతి' ఉగాది సంబరాలు



### విల్లివాకం తెలుగు న్యూస్ టైమ్స్ :

శ్రీ ఆంధ్ర కళా ప్రవంతి ఆధ్వర్యంలో శ్రీ విశ్వావసు నామ ఉగాది సంబరాలు ఆదివారం ఘనంగా జరుపుకున్నారు. దీనికి స్థానిక కొరట్లూరు అగ్రహారం, కోదండ రామాలయం కమ్యూనిటీ హాలు వేదికయింది. ఇందులో ముఖ్య అతిథిగా సీనియర్ అడ్వ్వకేట్ ఆర్ఎస్ జీవరత్నం విచ్చేశారు. గౌరవ అతిథులుగా చార్డెడ్ ఇంజనీర్ భోజనాల నాగరాజ గుప్తా, జేఎన్ విట్ ఫండ్స్ ప్రైవేట్ లిమిటెడ్ మేనేజింగ్ డైరెక్టర్ డాక్టర్ ఎంవి నారాయణ గుప్తా హాజరయ్యారు. అలాగే సంస్థ అధ్యక్షులు జేయం నాయుడు, ప్రధాన కార్యదర్శి జే శ్రీనివాస్, కోశాధికారి జీవి రమణ, అడ్వ్వజర్ ఎం ఎస్ మూర్తి, వైస్ ప్రెసిడెంట్స్ విఎన్ హరినాథ్, పి సరస్వతి, కేఎస్ సురేష్ బాబు పాల్గొన్నారు. ఇందులో ముఖ్య అతిథి మాట్లాడుతూ శ్రీ కళా ప్రవంతి సంస్థ ద్వారా ఎన్నో మంచి కార్యక్రమాలు చేపడుతున్నారని, ఈ సంస్థకు అందరూ సహకరించాలని కోరారు. అనంతరం అందరికీ ఉగాది శుభాకాంక్షలు తెలిపారు. ఇందులో డాక్టర్ సి అమరావతి ఉగాది పురస్కారాన్ని అందుకున్నారు. విద్యార్థులకు ఉపకార వేతనాలను పంపిణీ చేశారు. ఇందులో శ్రీ కన్యకా



పరమేశ్వరి కళ మరియు విజ్ఞాన మహిళ కళాశాల విద్యార్థినులచే నృత్య ప్రదర్శనలు, శ్రీ వేంకటేశ్వర ప్రాథమిక పాఠశాల నుంగంబాకం విద్యార్థులు, వేమన ఆడియో ఫేమ్ ఎస్ మహేశ్వరరావు సాంస్కృతిక కార్యక్రమాలు జరిగాయి. చివరిగా జీవి రమణ వందన సమర్పణ చేశారు.

## ఆస్కా ట్రస్ట్ ఆధ్వర్యంలో ఉగాది ఉత్సవాలు వైభవంగా నిర్వహణ



### టీ నగర్, చెన్నై తెలుగు న్యూస్ టైమ్స్ :

శ్రీ విశ్వ వసు నామ ఉగాది వేడుకలు ఆస్కా (ఆంధ్ర సోషల్ %౦% కల్చరల్ అసోసియేషన్ ట్రస్ట్) ఆధ్వర్యంలో ఆదివారం సాయంత్రం చెన్నై, టి నగర్ విజయ రాఘవ రోడ్డులోని ఆస్కా గోదావరి హాల్లో భక్తిశ్రద్ధలతో నిర్వహించబడాయి. వేడుకలు ప్రత్యేక పూజలతో ప్రారంభమయ్యాయి. వేద పండితులు పంచాంగ శ్రవణం నిర్వహించి, వేద అశీర్వాదాలతో ఉగాది పచ్చడి ప్రసాదాన్ని పంపిణీ చేశారు. మధుర కళానికేతన్ బృందం డాక్టర్ మాధవి మల్లంపల్లి నేతృత్వంలో "కిన్నెరసాని" అనే కూచిపూడి నృత్య నాటికను ప్రదర్శించింది. డాక్టర్ నరాల రామరెడ్డి "అవధాన సాహిత్యంలో సాగసులు" అనే అంశంపై విలువైన ఉపన్యాసం ఇచ్చారు. అనంతరం జరిగిన సభలో ముఖ్య అతిథులుగా చీఫ్ కమిషనర్ ఆఫ్



ఇన్స్ట్రూమెంట్ డాక్టర్ డి. సుధాకర్ రావు, డిప్యూటీ కమిషనర్ ఆఫ్ కల్చర్ శ్రీమతి మధులత నాగిరెడ్డి పాల్గొన్నారు. వీరిని నిర్వాహకులు ఘనంగా సన్మానించారు. ఈ సందర్భంగా డాక్టర్ డి. సుధాకర్ రావు మాట్లాడుతూ, "ఆస్కాలో ఉగాది వేడుకల్లో పాల్గొనడం ఆనందదాయకం. తెలుగుదనం ఉట్టిపడేలా ఏర్పాటుచేసిన ఈ కార్యక్రమం మధురమైన అనుభూతిని కలిగించింది. మన సంస్కృతి, సంప్రదాయాలను కాపాడుకోవడం ప్రతి ఒక్కరి బాధ్యత" అని చెప్పారు. సభకు ఆస్కా ట్రస్ట్ చైర్మన్ డాక్టర్ కె. సుబ్బారెడ్డి అధ్యక్షత వహించగా, మేనేజింగ్ ట్రస్టీ పి. శ్రీనివాస్ రెడ్డి, సెక్రటరీ ఏ. ఆదినారాయణ రెడ్డి తదితరులు ఏర్పాట్లను పర్యవేక్షించారు. పెద్ద సంఖ్యలో తెలుగు ప్రజలు హాజరై ఉగాది ఉత్సవాలను ఉత్సాహంగా జరుపుకున్నారు.

# తెలుగు ప్రజల ఐక్యతతో భవిష్యత్తు : ఆచార్య సీఎం కే రెడ్డి

టీ నగర్ తెలుగు న్యూస్ టైమ్స్ :

కులమత భేదాలు లేకుండా తమిళనాడులో నివసించే తెలుగు ప్రజలంతా ఐక్యతతో ఉంటే, మన భాషను కాపాడుకుంటూ, మన హక్కులను సాధించుకోవచ్చని అఖిల భారత తెలుగు సమైక్య అధ్యక్షుడు ఆచార్య సీఎం కే రెడ్డి పిలుపునిచ్చారు. చెన్నై సమీపంలోని పుళిళ్ కావంగరై తెలుగు సంక్షేమ సంఘం ఆధ్వర్యంలో శ్రీ విశ్వ వసు నామ సంవత్సరం ఉగాది 2025 పేరిట తొమ్మిదవ ఉగాది వేడుకలు ఆదివారం రాత్రి ఘనంగా జరిగాయి. స్థానిక శ్రీదేవి భూదేవి సమేత కార్య మనికల పెరుమాళ్ ఆలయంలో ప్రత్యేక పూజలు, అభిషేకాలు నిర్వహించి, ప్రజలంతా సుఖసంతోషాలతో ఉండాలని ప్రార్థించారు. అనంతరం సాయంత్రం ఐదు గంటలకు శ్రీ జెట్ సమాజం మండపంలో ఉగాది వేడుకలు జరిగాయి. ఈ వేడుకలకు ముఖ్య అతిథిగా ఆచార్య సీఎం కే రెడ్డి, అతిథులుగా ఏ ఐ టీ ఎఫ్ జనరల్ సెక్రటరీ నందగోపాల్, వైస్ ప్రెసిడెంట్ లయన్ విజి జయకుమార్, డ్రావిడ దేశం పార్టీ అధ్యక్షుడు వి కృష్ణారావు, తమిళనాడు కాంగ్రెస్ ఎగ్జిక్యూటివ్ మెంబర్ తాళ్లూరి సురేష్ పాల్గొన్నారు. వేడుకల్లో ఆరుద్ర నాట్యాలయం, శ్రీ గృహాన్ జాలి భరతనాట్య అకాడమీ ప్రదర్శనలు ఆకట్టుకున్నాయి. అనంతరం జరిగిన సభలో ముఖ్య అతిథులను ఘనంగా సత్కరించారు. ఈ సందర్భంగా ఆచార్య సీఎం కే రెడ్డి మాట్లాడుతూ, తమిళనాడులో రెండవ అత్యధికంగా మాట్లాడే భాష అయినా తెలుగువారికి సమాన హక్కులు అందటం లేదని, అవి సాధించేందుకు ఐక్యత అవసరమని తెలిపారు. పుళిళ్ కావంగరై తెలుగు సంక్షేమ సంఘం ప్రతి ఏడాది ఉగాది వేడుకలు ఘనంగా



నిర్వహించడం అభినందనీయమని అన్నారు. ఎం అరుల రాశి అనే విద్యార్థికి చదువు కోసం వి. బాబూజీ, కవిత ?20వేలు సహాయం చేశారు. ఉగాది వేడుకల్లో విద్యార్థులకు బహుమతులు అందజేశారు. ఈ కార్యక్రమాన్ని సంఘ గౌరవ అధ్యక్షుడు లయన్ జి మురళి, చీఫ్ కోఆర్డినేటర్ జివి రామకృష్ణ, సంఘ ప్రెసిడెంట్ పి నరసింహారావు, సెక్రటరీ ఎం చిట్టిబాబు, ట్రెజరర్ ఎం మునుస్వామి,

ఉపాధ్యక్షులు బి కృష్ణయ్య, డి గోపాలకృష్ణ, ఐ వెంకటేశ్వర్లు, జాయింట్ సెక్రటరీలు లయన్ బి బాలాజీ, వి బాపూజీ, బి నాగరాజు, సలహాదారులు జి వెంకయ్య, బి గురువారెడ్డి, బి దామోదర చెట్టి, ఎం వాసు, బి నాగేంద్ర ప్రసాద్ పర్యవేక్షించారు. తెలుగు ప్రజలు పెద్ద సంఖ్యలో హాజరై ఉత్సాహంగా ఉగాది వేడుకలను జరుపుకున్నారు.

**HOMOEOPATHIC CLINIC**  
**Dr. Kolli Raju Consultant**  
 MBS(H), M.D. (Hom)  
 (35 Years Experienced)  
**Dr. Parasa Radhamma**  
 DHMS, M.B.S.(Homoeo)  
 Plot No. 137/33, 3rd Lane,  
 Kamaraj Nagar, 5th East Street,  
 Tiruvanmiyur, Near Bus Depot,  
 Chennai - 600 041.  
 Consultation Offline and Online also available  
**WhatsApp Number :**  
**94443 46846**

---

**J.M.Nayudu**  
 Cell: 91 9840066999

**Sai Charan Comfort Inn**  
 (Luxury Service Apartments)  
 Plot No: 1286 & 1345, 5th Street, Golden Colony,  
 Anna Nagar West Extn., Mugappair, Chennai-50.  
 Mobile: +91 9840089859, E-mail : saicomfortinn@gmail.com

## మాడభూషికి ఉగాది పురస్కారం



ఆంధ్రప్రదేశ్ ప్రభుత్వం ఉగాది సందర్భంగా నిర్వహించిన సంబరాలలో మద్రాసు విశ్వవిద్యాలయం తెలుగు శాఖ పూర్వాధ్యక్షులు ప్రస్తుత ప్రాచీన తెలుగు విశిష్ట అధ్యయన కేంద్రం సంచాలకులు మాడభూషి సంపత్ కుమార్ కి ముఖ్య మంత్రి చంద్రబాబు నాయుడు సాహిత్య రంగంలో ఆయన చేసిన కృషిని అభినందిస్తూ ఉగాది పురస్కారాన్ని ప్రధానం చేశారు. మాడభూషి సంపత్ కుమార్ జీవితం-కవిత్యం, శత్రువుతో ప్రయాణం, అలోచనలు, చివరకు నువ్వే గెలుస్తావు, మూడో మనిషి, వికారి, మొదటి అబద్ధం, అరవై శరత్తులు మొదలైన కవితా సంపుటలతో పాటు 35 గ్రంథాలు రచించారు. ఆయన పర్యవేక్షణలో 30 మంది పి హెచ్. డి. , 78 మంది ఎం ఫిల్ చేశారు. అనేక సదస్సులు నిర్వహించడంతో పాటు, జాతీయ అంతర్జాతీయ సదస్సు లలో పరిశోధన పత్రాలు సమర్పించారు. ఆయనకు ఉగాది పురస్కారం లభించినందుకు తెలుగు భాషాభిమానులు ఎందరో అభినందనలు తెలియజేశారు.

**HAPPY UGADI**

Prop: **J. DHANANCHEZHIAN** Cell: **9865887774**  
**JS ENTERPRISES**  
 Soft Services | Engineering Services | Work Place Station  
 Production & Support Services  
 E-mail : d9894156577@gmail.com  
 R40A, Shop No. 12, TNHB Complex, Ambattur Estate  
 Main Road, Mogappair, Chennai - 600 037.

తీపి, చేదూ కలిసిందే జీవితం  
 కష్టం, సుఖం తెలిసిందే జీవితం,  
 ఆ జీవితంలో ఆనందోత్సాహాలు  
 పూయించెందుకు  
 స్తుంది ఉగాది పర్వదినం

**HAPPY UGADI**


మీకు మీ కుటుంబసభ్యులకు  
**ఉగాది**  
 శుభాకాంక్షలు

**Srinivas Balla**  
**VEE YES GRAPHICS**  
 Designers & Printers  
 8/15, Damodaran Street  
 T. Nagar, Chennai - 600 017  
 Mobile : 9840081386  
 bsvsgraphics@gmail.com

ఇనియ  
**యకాత్రీ**  
 నల్వొత్తుక్కర్లు

**వీరబాణాధ్యక్షులకడలెంబామ్మమ్**  
 మక్కగ్ల ముగ్లెనెర్ల ఇయక్కమ్  
**Dr.LTR.ఐలెయ కడలెంబామ్మమ్**  
**DCE.,B.A.,B.L.,**

## గుడిమెట్ల చెన్నయ్య కు ఉగాది పురస్కారం



చెన్నై తెలుగు న్యూస్ టైమ్స్ :  
 ఆంధ్రప్రదేశ్ ప్రభుత్వం నిర్వహించిన ఉగాది సందర్భంగా చెన్నై నగరానికి చెందిన తెలుగు ప్రముఖుడు, అమరజీవి పొట్టి శ్రీరాములు ద్వారక భావన నిర్వాహక కమిటీ సభ్యులు, జనని సాంస్కృతిక సమితి ప్రధాన కార్యదర్శి గుడిమెట్ల చెన్నయ్య కు ఉగాది పురస్కారం ముఖ్యమంత్రి ఎల్ చంద్రబాబు నాయుడు, పర్యాటక శాఖ మంత్రి కందుల దుర్రేష్ చేతుల మీదుగా అందుకోవడం విశేషం. తెలుగు భాష కోసం కొన్నేళ్లగా ఎంతో కృషి చేస్తూ అనేక పుస్తకాలను రచించి, అనేకమంది కవుల రచించిన పుస్తకాలను తమ సమితి ద్వారా అవిష్కరించి తెలుగు తల్లికి ఎనలేని సేవలు చేస్తుండడంతో ఈ ఉగాదికి ఆంధ్రప్రదేశ్ ప్రభుత్వం గుడిమెట్ల చెన్నయ్య సేవలను సాహిత్యం విభాగంలో ఉగాది పురస్కారాన్ని అందజేశారు. దీంతో పలువురు ఆయనను అభినందించారు.